

ቅልዕቲ ደብዳቤ ንኣቦ መንበራት ፖለቲካዊ ሓይልታት ኣርትራ

« ደም ከይነጥረካ ርሕቕ በል »

ሓደ ካብ ኩሉ ህዝቢ ኣራትራ ዝምነዮ፣ ዝደልዮን ዝሰርሓሉ ዘሎን ሓቢርካ ወይ ሰሚርካ ምስራሕ ዝብል ሓሳብዮ ። እዚ ሓሳብዚ መሰረት ህዝባዊ ቃልስና ኮይኑ ኣብ ናጽነት ኣብጸሑና። ኣብዚ ሕጂ ሓርነታዊ ቃልሲ ነካይዶ ዘሎና ድማ ተደላይነቱ ግዚዙ ይረኣ። ነዚ ናይ ሓቢርካ ምስራሕ ጉዳይ ብዝያዳ ኣትኩሮና ናብ ፖለቲካውያን ሓይልታትና ነዮ። ናሳተን ክሰምራ ክለዎ ተስፋና ላዕሊ ዩብጽሕ፣ ክፈናጨላ ክለዎ ድማ ሞራልና ባይታ ዩዘብጥ።

ኣብዚ ቀረባ እዎን መብዛሕቲኣን ፕለተካውያን ውድባትና ሓቢረን ክሰርሓ ምርኣይና ንዓይ ሓደ ካብቲ ግብይ ሞራል ዘሕደረለይ ጉዳይ ነዮ። ህዝቢውን ኣተኩሩ ዝከታተሎ ዘሎ መስርሕ ምዃኑ እዘን ውድባትና ዝዘንግዕዎ ኣይመስለንን። ስለዚ ኣብ ምድጋፊን ጥራሕ ዘይኮነ ኣብ ምንቃፊን ውን ግቡእና ስለ ዝኾነ እንታይ ተረኽቦ ክንብል ሓላልዮ።

ኣብዚ ወርሒዚ ኣብ ትግራይ ክልል ሓደ ኣብ ሞንጎ ኢትዮጵያውያን ኣካታዒ ዝኾነ ምርጫ ተኻይዶ። ነዚ ምርጫዚ ብዝምልከት እዘን ውድባትና ሓድ መግለጺ ብዕለት 11 መስከረም 2020 ኣውጺኦን። » **ዮሃና ንዕዉት ምርጫ ክልል ትግራይ** « ዝብል ነበረ ።

ነዚ ዮሃናዚ ምርኩስ ብምግባር ድማናይ ሓጎስ መልእኽቲ ንመላእ ህዝቢ ትግራይ፣ ንክልላዊ መንግስቲ ትግራይ፣ ካብቲ ዘገርም ድማ ንመላእ ህዝቢ ኢትዮጵያ ዝብል ኔሩ።

ብኻልእ ወገን ድማኣብ ውሽጢ ኢትዮጵያ ዘለዎ ፖለቲካውያን ሓይልታት ፍልልይ ከም ዘለዎን ብምእማት፣ ፍልልያተን ብግቡእ ወጊነን ብድምጽን ድልዮትን ህዝቢ ዘለዎን ጸገም ክፈትሓ ምኽሪ ውድባትና ለጊሶን።

ሽሕዒ ቅዱስ ሓሳብ ይኹን እምበር ነንሕድሕዱ ዝገራጮ ሓሰብዮ፣ ምኽንያቱ ኩነታት ኢትዮጵያ እንተ ርኣና ኣብ ክወጽእሉ ዘይክእሉ ግዘቕቲ ኣትዮም ከም ዘለዉ ግለም ለኻዊ ፖለቲካውያን ተንተንቲ ዘረጋገጽዎዮ። ብሓደ ወገን ነቲ ብወገን ማእከላይ መንግስቲ ዝተኸልከለ ምርጫ ዮሃና ምባል ምስ ማእከላይ መንግስቲ (ዓርኪ ኢሱ) ምግርጫው ክሕሰብ ከሎ፣ በቲ ኻልእ ድማ ዝተባእሳ ውድባት ከም ዘለዎ ብህዝባዊ ምርጫ ክፈትሑ ምትንባህሲ ኣይግድን። ንምዃኑ ምርጫ ኣብ ኢትዮጵያ ብባይቶ ንዘይተወሰነ ብሰንኪ ኮሮና ጠጠው ኢሉዮ ዘሎ።

ዘገርምዮ !!! ንሕና ኣራትራውያን ጉዳይ ሃገረ ኢትዮጵያ ንኢትዮጵያውያን ዝምልከት ስለ ዝኾነ ዮሃና፣ ምኽሪ ወዘተ..... ዘውህብ ምኽንያት ንዓይ ኣይረኣየንንዮ። እቲ ኣብ ኢትዮጵያ ዘሎ ጽንኩር ኩነታት ግደፍዶ ኢድና ከንእትወሉሱ፣ ከምቲ ሓደ ብጻይ ዝብሎ « ደም ከይነጥረካ ርሕቕ በል » ይብል እንተረኽቦ፣ ብወገንና ርግእ ኢልና ክንዕዘቦ ዝግባእዮ።

ጉዳይና ጉዳይ ኣራትራ ካብ 70ታት ጀሚሩ ብሰንኪ እዘን ናይ ኢትዮጵያ ሓይልታት እንዳተሓናኹለዮ መጺኡ። ሕጂውን እንተኾነ እቲ ነገር እንዳገደደ እምበር ዝተቐየረ ነገር የብልናን። ኣብነት ክነግረኩም ዘድሊ ኣይኮነን፣ እዚ ማፍያ መራሕ ምስቲ መራሕ መንግስቲ ኢትዮጵያ ዘካይዶ ስምምዓት ግለም ዝፈልጦ ዜናዮ።

እዚ ማእከላይ መንግስቲ ናይ ኢትዮጵያ ነቲ ክልላዊ ምርጫ ናይ ትግራይ ዘይሕጋዊ ምዃኑ ዘረጋገጸ ሓይሊ። ስለዚ ነቲ ዘይሕጋዊ ዝብሎ መንግስቲ ኢትዮጵያ ውድባትና ንምርጫ ናይ ክልል ትግራይ ከም ሕጋዊ ምእማን ኣንጻር ማእከላይ መንግስቲ ምዃኑ ተራ ሰብ ክርድኦ ዝኸእል ሓቂዮ። ከምቲኣብ ውሽጢ ሃገር ዘሎ ማፍያ፣ ንሕናውን ኣብ ጉዳይ ኢትዮጵያ ኢድና ነኡቱ ከም ዘሎና ስለምንታይዮ ዘይተራእየና ? ወይ ድማ እቲ ማፍያ ምስ ጠ/ሚ. ኣቢይስለ ዝወገን ንሕና ድማ ምስቲ ጸላኢ ኢሳያስ ዝኾነ ወያነ ክንውግን ኣሎና ማለት ድዮ ? ክሳብ ክንድዚ የዋሃት ኢኹም ኢሊ ኣይኣምንንዮ፣ ኮይኑ ግን ስእላዊ መልክዑ ክርኢ ከለኹ ንዕኡ እዩ ዝመስል።

ካብ ገለ ብጻይ ዝብልዎ ነቲ ዝተወሰደ ስጉምቲ መራሕቲ ውድባትና ዝተራእዮም ጉዳይ (ተራ ሰብ ዘይረኣዮ) ይህሉ ይኸውን ይብሉ። እሞ ዘይረኣዮ ነገር እንታይ ኮን ይኸውን ? ካልእ ድማ ውድባትና ዝወሰድኦ ስጉምቲ ብደሞክራሲያዊ ውሳኔ ኣብ ሞንጎኡም ክኸውን ስለ ዝኸእል ውሳኔኡም

ክኹብር ኣለዎ። እዚ ውን ክኹብር ዘለዎ መስርሕዮ። ተስፋ እገብር ወይ ብተጽዕኖ ወይ ብስምምዕ (consensus) ከይከውን።

ብወገነይ ኣብ መወዳእታ ክብሎ ዝደለ ከምቲ ኣብ ላዕሊ ዝበልክዎዎምድናና ምስዚ ደቡባዊ ሓይልታት ንጹር ዝኾነ ህዝብና፣ መሬትና፣ ታሪኽና ካብ ኩሉ ድማ ናጽነትና ክንገብር፣ ሸሕጻ ክሳብ ሕጂ እንተዘይተግብረ፣ ክጸፍ ዘለዎዮ። ጉዳይና በስመ « ኣብዚ እዋንዚ ዝኾነ ዝምድና ንቻልስና ዝድግፍ » ብዝብል ምኽንያት ምስ ደቡባውያን ምግባር ክሳብ ሎሚ ብሰንኮም ዝወረደና ዕንወት ምዝንጋዕዮ። ጉዳይና ባዕልና ኣብ ኢድና ሓዘና ኢና ክንፈትሖ ዘሎና። ዝምድና ክንገብር እንተኾነ ድማ ኣብ ታሪኽና ኮነ ኣብ ህዝብና ኢዱ ዘየእቱ ሓይሊ፣ መንግስቲ፣ ሲቪላዊ ማሕበር ወዘተ... ምንዳይ ቅኑዕ ኮይኑ እረኽቦ።

እንተ እዚ ጉዳይ ናይ ትግራይ ክልል፣ መንግስቲ ኢትዮጵያ፣ ዲሞክራሲያዊ ምርጫ ዝብል ግን ከምቲ ኣቐዲመ ዝበልክዎ፣ ኢትዮጵያውያን ጉዳዮም ባዕሎም ክፈትሖ ንግደፎም። ንሕና ድማ ደም ከይነጥረና ብማዕዶ ክሳብ ርግእ ዝብል ምዕዛብ ንጥቕምን ድሕነትን ሕብረተሰብ ኣሪቶራ ምኻኑ ኣይኒዘንግዕ። እቲ ዝተጸሕፈ ናይ ዮሃና ጽሑፍ ተገሩዮ፣ እዚ ድማ ሓጂ ክንቅይሮ ኣይንክኣልን ኢና፣ ብድሕሪ ሕጂ ከምዚ ዝኣመስለ ጌጋ ከይንገብር ጥራሕዮ ምሕጽንታይ።

ሰናይ ንባብ
ብርሃነ ረዳ (ባቡረይ)